



K A I J O R
ISSN (Applied)

KANZULIMAN

Academic International Journal of Razawiyāt

Multilingual Annual Peer-Reviewed Scholarly Online

Homepage: www.research.kanzuliman.org/

Volume: First

Issue: Three (Urdu)

Frequency:

1 Volume per Year

Year:

2019

Email:

kaijor.kanzuliman@gmail.com

3rd Nov. 2018 KAIJOR 1st National Conference on "Razawiyāt: An International Theology"

چودھویں صدی میں تعلیمات صوفیاء کا علمبردار: بریلویت

ڈاکٹر معین احمد خاں رضوی

سابق صدر شعبہ اردو خسرو ڈگری کالج بریلی سابق استاد شعبہ انگریزی جامعۃ الرضا بریلی شریف لیگنویج ٹیچر بلیک ایجو کیشن ڈیپارٹمنٹ اتر پردیش (بریلی)

ARTICLE INFO

Article history:

Received: 29 October 18

Revised: 01 Nov18

Accepted: 02 Nov 18

Keywords:

Barelvizm,

Centuary,

Sufi,

Barelvi

Sunni

ABSTRACT

خلاصہ

اس مقالہ میں پہلے مغربی پروپوگنڈوسے آگاہ کرایا گیا ہے اور اس کے بعد تصوف کی صحیح تعریف اور تاریخ کے ساتھ تصوف کے عروج کی عکس نگاری کی گئی ہے۔ اس پس منظر میں علمی بحث کے ذریعے تعلیمات صوفیاء اور تعلیمات رضا کا تقابلی موازنہ کیا گیا ہے اس طرح سے کئی سو سال پرانی صوفیاء اکرام کی قدیم تعلیمات کو دور حاضر کی تمام عصری و فکری جہتوں سے علمی و معنی خیز میل ملا کر یہ نتیجہ نکالنا مقصد ہے کہ چودھویں صدی کے اس ماضی قریب میں کس مکتبہ فکر کی تعلیمات اس قدیم روایت صوفیاء سے حرف بہ حرف میل کھاتی ہیں۔ اس طرح یہ دیکھا گیا کہ تمام کتب صوفیاء اور احادیث رسول صلی علیہ وسلم کی تعلیمات کی حقیقی نشان دہی اس دور حاضر یعنی چودھویں صدی میں وہی ہے جو کہ اعلیٰ حضرت امام احمد رضا بریلوی قدس سرہ نے اپنی کتب میں تحریر فرمادی ہیں۔ اس نظریہ فکر کو اس دور عرف میں بریلویت کہا جاتا ہے۔

DOI:10.7910/DVN/BJ9YE2

© 2019. Hosting by KAIJOR, All rights reserved.

* Corresponding Author. Tel.: +91-9412634103;

E-mail address: farhatara23226@gmail.com

Peer review under responsibility of Kanzuliman Foundation.

Page No: 53



DOI:10.7910/DVN/BJ9YE2 ©2019 Hosting by www.kanzuliman.org

. All rights reserved.

<http://research.kanzuliman.org/volume-1-2019/>

Kanzuliman Research Publications

تمہید Introduction

پوری دنیا میں بالعموم مغربی دنیا میں بالخصوص گذشتہ چند دہائیوں سے اسلاموفوبیا کے تحت اسلام و مسلمانوں کے تعلق سے کافی بحث و مباحثہ ہو رہے ہیں ان بحث و مباحثہ کے جہاں ایک طرف کئی منفی پہلو ہیں کہ اس میں اسلام کے تعلق سے شعوری و لاشعوری طور پر منفی بحثیں کی جا رہی ہیں۔ اسلام کا اصل و روشن چہرہ دکھانے کے بجائے اس کا وہ چہرہ دنیا کو دکھایا جا رہا ہے کہ جس کا اسلام سے کوئی دور کا بھی رشتہ نہیں ہے اور اس طرح وہ دنیا کو مسلمانوں سے بدظن کرنے کی کوششیں کر رہے ہیں۔ لیکن ان بحث و مباحثہ کا ایک مثبت پہلو یہ بھی ہے کہ آج دنیا کے اہل علم حضرات چاہے وہ کسی بھی مذہب سے متعلق ہوں اسلام کو پڑھنے و سمجھنے کی کوشش کر رہے ہیں۔ پروپیگنڈہ یا غلط بیانی کے تعلق سے دانشوروں کا قول ہے کہ اس کا ایک فائدہ یہ ہوتا ہے کہ حق کی تلاش کرنے والوں کو تلاش و جستجو کے بعد حق کی راہیں نہ صرف مل جاتی ہیں بلکہ ان پر سختی سے عمل پیرا ہونے کی توفیق الہی بھی مل جاتی ہے۔ آج مغرب میں ایسے لاکھوں نوجوان ہیں جن کے تعلق سے کہا جاتا ہے کہ انہوں نے اسلام کو خود تلاش کر کے اپنایا ہے اس کی تفصیلات اگر معلوم کی جائیں تو پتہ چلتا ہے کہ جب وہ ہر طرف سے اسلام کے خلاف پڑھتے سنتے تھے تو فیصلہ کرنا پڑا کہ چلو خود دیکھتے ہیں کہ آخر اسلام ہے کیا؟ آخر کار اصل اسلام کی تلاش ان کی زندگیوں میں انقلاب برپا کر دیتی ہے

اسلام اور مغربی دنیا:

آج مغربی دنیا میں سب سے زیادہ کسی مذہب کے تعلق سے اگر مطالعہ کیا جا رہا ہے تو وہ ہے اسلام چاہے وہ اسلام یا مسلمانوں کی بڑھتی ہوئی آبادی کے تعلق سے ہو یا پھر اسلام کے بنام پر کی جانے والے دکہشت گردی۔ لیکن ایک نیا نام بھی اس صف میں شامل ہو گیا ہے اور وہ ہے اسلام اور تصوف بعض لوگوں کا خیال ہے کہ اس وقت مغرب میں اگر سب سے زیادہ مطالعہ ہو رہا ہے تو وہ تصوف کے تعلق سے ہو رہا ہے (۱) غالباً یہ بات درست نظر آ رہی ہے کیونکہ راقم الحروف کی نظروں سے بھی کئی بین الاقوامی رسائل و جرائد پچھلے دو دہائیوں میں

ایسے گزر رہے ہیں جن میں اسلام کی بڑھتی ہوئی طاقت و تعداد دہشت گردی و تخریب کاری کے واقعات میں ملوث افراد کا اپنے آپ کو مذہب کی آڑ میں چپکنے کی سازشیں وغیرہ وغیرہ کا ذکر کرنے کے بعد مغربی دانشور اسلام کو عالمی امن کے لئے خطرہ بتانے کی تاریخی غلطی کرنے کے باوجود اگر پر امید نظر آتے ہیں تو وہ صرف SUFI WAY OF ISLAM میں دیکھتے ہیں۔

تصوف کی تعریف:

تصوف لفظ صوف سے بنا ہے جس کے معنی عربی زبان میں ”اون“ ہیں چونکہ اہل تصوف یا صوفیاء اپنے نفس کو مارنے یا اپنے جسم کو آرام طلبی سے بچانے کے لئے صوف یا اون کے موٹے موٹے جے یا کپڑے پہنتے ہیں اس لئے ان کو صوفی کہا جاتا ہے۔ خود نبی کریم صلی اللہ تعالیٰ علیہ وسلم سے بھی صوفہ پہننا ثابت ہے جیسا کہ حدیث پاک ہے۔ یعنی کہ حضور صلی اللہ تعالیٰ علیہ وسلم صوف (اون) کا جہ پہنے ہوئے تھے (۲) مختلف کتب احادیث مثلاً بخاری شریف، سنن ابو داؤد، اور سنن ابن ماجہ میں صوف کا ذکر ہے شیخ شہاب الدین سہروردی رضی اللہ تعالیٰ عنہ (متوفی ۲۳۶ھ) ان احادیث کو نقل فرما کر اس پر یہ تبصرہ فرمایا ہے (ترجمہ) سفیان نے مسلم سے روایت کی ہے کہ انہوں نے حضرت انس بن مالک کو یہ کہتے سنا کہ رسول اکرم ﷺ غلام کی دعوت قبول فرماتے تھے دراز گوش پر سواری بھی کر لیا کرتے تھے اور صوف کا لباس زیب تن فرماتے اس وجہ سے بعض لوگوں نے اس لباس کو ظاہری نسبت سے ان لوگوں کو صوفیہ کا نام دیا یعنی اون یا صوف کا لباس پہننے والے اور ان حضرات صوفیانے صوف کا لباس اس لئے اختیار کیا کہ وہ ہلکا اور ملائم ہوتا ہے اور انبیاء علیہم السلام کا لباس ہے (۳) تصوف کی لغوی تحقیق کے بیان میں بعض اہل علم نے فرمایا کہ تصوف اور صوفی کے الفاظ ”صفا“ سے مشتق ہیں چونکہ ارباب تصوف دل کی دنیا کو محبت الہی سے روشن کر کے اپنے آپ کو دنیا کی محبت اور تمام گندگیوں سے پاک و صاف کر کے روشن اور تابناک بناتے ہیں اس لئے ان کو صوفی کہا جاتا ہے تصوف کی ہزاروں تعریفیں کی گئی ہیں۔ ماہر رضویات پروفیسر مسعود صاحب کے مطابق تصوف کی دو ہزار سے زیادہ تعریفیں کی گئی ہیں۔

تصوف کی تاریخ:

عہد نبوی صلی اللہ تعالیٰ علیہ وسلم میں مسجد نبوی میں ایک سایہ دار چبوترہ ان مقدس صحابہ کرام کے لئے مخصوص کر دیا گیا تھا جن کے پاس کوئی گھر نہیں تھا یہ ان مقدس صحابہ کرام کی زندگی گزارنے کی جگہ تھی جن کے پاس نہ بیویاں تھیں نہ بچے نہ کوئی کاروبار یہ اصحاب صفہ دنیا و مافیہا سے بے خبر فاقہ کشی میں مست رہتے اور عبادت و ریاضت و یاد الہی ان کے روح کی غذا بن جاتی۔ اصحاب صفہ کا تذکرہ کتب احادیث میں بکثرت موجود ہے بخاری شریف میں سیدنا ابو ہریرہ رضی اللہ تعالیٰ عنہ سے مروی ایک حدیث میں ہے (ترجمہ) اصحاب صفہ اسلامی مہمان تھے بیوی بچوں اور مال و دولت کی طرف سے بے پرواہ تھے اور کسی سے سوال بھی نہ کرتے تھے (۵) انہیں اصحاب صفہ کے نقش قدم پر چلنے کی وجہ سے اہل تصوف کو صوفی اور ان کے طریقہ زندگی کو تصوف کہا گیا گویا کہ ”صوفی“ رسول کریم صلی اللہ تعالیٰ علیہ وسلم ان صحابہ کرام کے سچے مقلدین کو کہا جاتا ہے جو تاریخ اسلام میں ”اصحاب صفہ“ کے نام سے یاد کئے جاتے ہیں۔ تصوف کے عروج کی تاریخ: تصوف کے عروج یا ارتقاء پر اگر غور کیا جائے تو پتہ چلتا ہے کہ دوسری صدی ہجری سے چھٹی صدی ہجری تک اس مسلک تصوف کے عرب و عجم میں جس قدر ترقی کی تاریخ کا قاری اسے پڑھ کر حیران و ششدر رہ جاتا ہے اسلامی تاریخ کے اوراق کو الٹ پلٹ کر دیکھنے سے معلوم ہوتا ہے کہ دوسری صدی ہجری سے چھٹی صدی ہجری تک مملکت اسلامیہ کے لئے خانہ جنگیوں کا دور رہا لیکن اگر غور کیا جائے تو پتہ چلتا ہے کہ یہ دور تصوف کی عظمت و سر بلندی کا بھی زمانہ ہے۔ دولت عباسیہ یا خلافت عباسیہ جو بنی امیہ کے زوال کے بعد وجود میں آئی تھی اور اس نے ایک عظیم سلطنت کی بنیاد ڈالی اس کی عظمت کو دیکھ کر تاریخ کا مطالعہ کرنے والا اری حیران ہو جاتا ہے کہ اسلام کے سو سالہ دور میں ہی قوم مسلم کے قدم کہاں سے کہاں تک پہنچ گئے تھے یعنی کہ بنو عباس کی حکومت ایک دور ممالک تک نہیں بلکہ تقریباً پندرہ سولہ ممالکوں تک پھیل چکی تھی جس میں حجاز و یمن سے لیکر افریقی ممالک ہی نہیں بلکہ آرمینہ اور آذربائجان، اصفہان و سندھ کا علاقہ بھی شامل تھا یعنی کہ برصغیر تک کا حصہ اس میں شامل تھا۔

عباسی حکومت کا یہ دور حکومتی جاہ و جلال و شان و شوکت کا ایک

تابناک نظارہ تو ہے ہی وہیں دوسری جانب جنگ و جدال قتل و غارتگری و خونریزی میں بھی اپنی مثال آپ ہے اس دور میں مسلمانوں کی تلواروں نے مسلمانوں کا اپنی حکومت کے استحکام کے لئے اس بیدردی سے قتل عام کیا کہ جس کی مثال بھی تاریخ عالم میں شاذ و نادر ہی ملتی ہے۔ لیکن اگر تاریخ کے دامن کو ذرا پھیلا کر دیکھیں تو پتہ چلتا ہے کہ اہل تصوف کے مشہور سلاسل اسی دور میں خوب پروان چڑھے قوم مسلم کے وہ لوگ جن کے دل میں خوف الہی تھا اور خلق خدا سے محبت کا جذبہ تھا زندہ ہوتا چلا گیا یا بالفاظ دیگر وہ لوگ جو اسلام کو دین حق، عدل و انصاف و دیانت و صداقت کا ذریعہ سمجھتے تھے وہ شہروں کی متمدن پر آشوب زندگی سے کنارہ کش ہو کر ویران جگہوں کو آباد کرتے ذکر الہی کی محفلوں کو سجاتے اور لا الہ الا اللہ کی ضربوں سے اپنے قلوب کو معرفت الہی و محبت محبوب الہی سے خوب خوب چمکاتے اور پھر ان ویرانوں میں ہی ان نفوس قدسیہ کے صدقے میں خانقاہی نظام کا باقاعدہ آغاز ہوا اور تصوف کے مشہور زمانہ سلاسل عالیہ یعنی قادریہ نقشبندیہ، سہروردیہ و چشتیہ وجود میں آئے۔ حالانکہ یہ بھی ایک تاریخی حقیقت ہے کہ حضرت سلمان فارسی رضی اللہ تعالیٰ عنہ جو کہ ایک بلند پایہ صحابی رسول صلی اللہ تعالیٰ علیہ وسلم نے بہت سی شورشوں اور اختلافات سے بچنے کے لئے سب سے الگ تھلگ ایک ویرانہ میں قیام فرما کر خانقاہی نظام کا آغاز کر دیا تھا اور اس نظام کی حضرت خواجہ حسن بصری جو کہ ایک مشہور تابعی ہیں اور حضرت رابعہ بصری رضی اللہ تعالیٰ عنہا نے بھی اس نظام کو خوب عروج دیا مگر ہم کہہ سکتے ہیں کہ عباسی دور حکومت میں صوفیاء کرام کے اس مشن کو بے پناہ مقبولیت و عروج حاصل ہوا۔

خانقاہی نظام کے جو دور رش نتائج بر آمد ہوئے اس کا اندازہ اس تاریخی حقیقت سے بآسانی لگایا جاسکتا ہے کہ اس نظام کے تربیت یافتہ افراد یا صوفیاء کرام اپنے مرشد کے حکم سے ہر اس جگہ پر پہنچ جاتے تھے جہاں مسلمان اہتری کی زندگی گزار رہے ہوتے یا جہاں کے لوگ دنیوی عیش پرستی کے آگے مالک حقیقی کو بھول بیٹھتے یہ لوگ اپنے مرشد کے حکم پر آنکھیں بن کر کے نکل پڑتے ہزاروں میل کی خطرناک مسافت کو طے کرتے، راستے کے پیشہ خدات کو نظر میں نہ لاتے اور اپنے مرشد کے حکم کو بجالاتے اور اس طرح ہر جگہ ہر بستی میں ان اللہ والوں کی بستیاں آباد ہوتی چلی گئیں عباسی دور حکومت میں چونکہ خانہ

جنگیاں بھی بے شمار تھیں۔ عیش پرستانہ زندگی گزارنے والے لوگ بھی بیشتر تھے لہذا صوفیائے کرام دونوں ہی جگہ کے لئے مرہم بن کر منظر عام پر آئے اور اپنی انتھک محنتوں و خداداد صلاحیتوں سے قوم مسلم کو عالمگیر سطح پر وہ فائدہ پہنچایا جو تاریخ کے صفحات پر ہمیشہ ہمیشہ کے لئے سنہری حروف سے لکھا جاتا رہے گا۔

تعلیمات صوفیاء:

ظاہر و باطن میں رسول کریم روف الرحیم صلی اللہ تعالیٰ علیہ وسلم کی اتباع کرنا ہی تصوف ہے اسی اتباع یا پیروی کا نام شریعت بھی ہے اور طریقت بھی۔ ظاہر کی اتباع شریعت ہے اور باطن کی پیروی طریقت ہے۔ اگر ہم صوفیاء کرام کی مبارک

زندگی پر نظر ڈالیں تو وہاں شریعت کی جلوہ گری بھی نظر آتی ہے اور طریقت کی بھی۔ آئے شریعت مصطفیٰ و پیروی سنت مصطفیٰ صلی اللہ تعالیٰ علیہ وسلم کے تعلق سے اسلام میں کیا احکام ہیں۔

امام مالک رضی اللہ تعالیٰ عنہ (متوفی ۱۷۹ھ) فرماتے ہیں:

”جس نے علم فقہ حاصل کئے بغیر راہ تصوف اختیار کیا وہ زندیق ہوا اور جس نے علم فقہ حاصل کیا تصوف کے راستے پر نہیں چلا وہ فاسق ہوا جس نے ان دونوں کو جمع کیا وہ صحیح مومن ہے۔“

شیخ عبدالقادر جیلانی غوث الاعظم رضی اللہ تعالیٰ عنہ (متوفی ۶۱۵ھ) فرماتے ہیں:

”اگر حدود شرع میں سے کسی حد میں خلل آیا تو جان لے کہ تو فتنہ میں پڑا ہوا ہے۔ بیشک شیطان تیرے ساتھ کھیل رہا ہے۔“

امام غزالی رضی اللہ تعالیٰ عنہ (متوفی ۵۰۵ھ) حضرت شیخ سری سقطی رضی اللہ تعالیٰ عنہ (متوفی ۵۲۵ھ) کی دعا کی شرح کرتے ہوئے تحریری فرماتے ہیں:

”جس نے پہلے حدیث و علم حاصل کر کے تصوف میں قدم رکھا وہ فلاح کو پہنچا اور جس نے علم حاصل کرنے سے پہلے صوفی بنا چاہا اس نے اپنے آپ کو ہلاکت میں ڈالا (۸)“

امام السنن امام احمد رضا خاں بریلوی (متوفی ۱۳۳۱ھ) فرماتے ہیں:

”یقیناً طریقت راہ ہی کا نام ہے اب اگر وہ شریعت سے جدا ہوا تو بشہادت قرآن

عظیم حد تک نہ پہنچائیگی بلکہ شیطان تک جنت میں نہ لے جائیگی بلکہ جہنم میں کہ شریعت کے سوا سب راہوں کو قرآن عظیم باطل و مردود فرما چکا لا جزم ضرور ہوا کہ طریقت ہی شریعت ہے“ (۹)

درج بالا اقتباسات سے یہ بات پوری طرح واضح ہو گئی کہ قرون اولیٰ سے لیکر جدید زمانے تک علماء و صوفیائے تصوف کو شریعت مصطفیٰ کے عین مطابق بلکہ اس کی اصل بتایا مگر اسی کے ساتھ ساتھ یہ حقیقت بھی آشکار ہوئی نظر آرہی ہے کہ تصوف میں بھی ملاوٹ ہر دور میں رہی یا بالفاظ دیگر یہ کہا جائے کہ کچھ جاہل یا فتنہ پرور لوگ تصوف کے نام پر غیر اسلامی نظریات کو اس میں داخل کرتے گئے اور اپنے نفس کی پیروی کرتے گئے۔ بقول پروفیسر مسعود احمد مظہری چوتھی صدی ہجری کے بعد غیر اسلامی ”باطنیت“ اسمیں راہ پانے لگی جس کا تصور ف سے کوئی تعلق نہ تھا، جس نے بھی جد و جہد کی تصوف کے خلاف جد و جہد نہ کی اس کی ملاوٹ کے خلاف جد و جہد کی (۱۰) الغرض تصوف بھی فتنہ گردوں کی فتنہ انگیزیوں سے نہ بچ سکا چنانچہ ایران میں ان لوگوں نے خود کو صوفی کہلوانا شروع کر دیا جن کے عقائد اسلام کے قطعاً منافی تھے ایک مغربی مفکر اے۔ ای کر مسکی لکھتا ہے:

صوفی جماعت کے افراد اپنے آپ کو سنت کا سچا محافظ کہتے ہیں لیکن ایران میں یہ لقب ان لوگوں نے بھی اختیار کر لیا تھا جن کے عقائد اسلام سے اس قدر بعید ہیں کہ آں حضرت صلی اللہ علیہ وسلم ان کو جہنمی قرار دے دیتے (۱۱) لیکن یہ بھی ایک حقیقت یہ کہ اللہ رب العزت کے کچھ ایسے علمائے ربانین ہر دور میں رہے کہ جنہوں نے اسلام کے خلاف اٹھنے والی ہر تحریک چاہے دل کے اندر سے اٹھنے والی تحریک ہو یا باہر سے اس کا کرو فر و شہا نہ مقابلہ کیا اگر چودھویں صدی ہجری کی بات کریں تو یہ دور اسلام کے خلاف اٹھنے والی سازشوں کے اعتبار سے

انتہائی نامساعدہ تھا اس زمانے میں اسلام کے بنیادی اصولوں یعنی عظمت رسالت پر سر زمین عرب سے ایک ایسا حملہ کیا گیا جو دیکھتے ہی دیکھتے ایک عالمگیر فتنہ کے روپ میں تبدیل ہو گیا۔ توحید باری تعالیٰ کی آڑ لیکر کیا گیا یہ حملہ اتنا خطرناک تھا کہ بڑے بڑے علم داں حضرات اس فتنے کے شکار ہو گئے، برصغیر ہند و پاک کے

حوالے سے دیکھیں تو پتہ چلتا ہے کہ اس زمانے کے متحدہ ہندوستان کے سب سے بڑے علم داں خانوادہ یعنی شاہ ولی اللہ و شاہ عبد العزیز محدث دہلوی کے گھر آنے کے ہی پروردہ اس سے محفوظ نہ رہ سکے بلکہ سر زمین نجد سے اٹھنے والے اس سب سے بڑے فتنے کے علمبردار اگر کوئی بنا تو اسمعیل دہلوی جو شاہ ولی اللہ علیہ الرحمہ کے گھرانے کے ایک فرد کا ہی نام ہے۔

امام احمد رضا بریلوی نے چودھویں صدی میں اٹھنے والے اس عظیم فتنے کا سر فروشانہ انداز میں مقابلہ کیا اس فتنے کا جو کہ ایک عالمگیر فتنہ تھا سب سے خطرناک پہلو یہ تھا کہ توحید کی آڑ لے کر کیا گیا یہ حملہ درحقیقت عظمت رسالت یا ناموس رسالت پر کیا گیا حملہ تھا اس حملے کی زد میں تمام دنیا کی خانقاہیں آگئی تھیں۔ ناموس رسالت پر کیا گیا یہ حملہ سب سے پہلے اس نظام کے خلاف تھا جسے ہم خانقاہی نظام کہتے ہیں، کیونکہ یہ عظیم خانقاہیں ہی وہ جگہ تھیں جہاں سے عشق الہی کے ساتھ عشق محبوب الہی و عظمت صالحین کا درس دنیا کو ایک زمانے سے دیا جا رہا تھا، لوگ اولیاء اللہ کے درپہ حاضر ہو کر اللہ ہو کی ضرب لگا کر دل کی دنیا کو عشق رسول سے مالا مال کر رہے تھے۔

اس فتنے میں پھسنے والے لوگ اللہ والوں کی اس دل کی دنیا کو لوگوں کو متفر کر کے اس نظام کو درہم برہم کرنا چاہتے تھے یا اگر کہا جائے تو آج بھی ان کا یہ مشن جاری ہے۔

تعلیمات صوفیا کا علمبردار کون؟

امام احمد رضا فاضل بریلوی کی زندگی مکمل ایک تحریک تھی ایسی تابندہ و درخشندہ ہستیاں قوم و ملت کا بہترین و نایاب سرمایہ ہو ا کرتی ہیں اگر اسلامی تاریخ پر عمیق نظر ڈالی جائے تو پتہ چلتا ہے کہ اس طرح کی ہستیاں آیا ت من آیات اللہ ہو ا کرتی ہیں، عشق و عرفان کی دنیا جو تعلیمات صوفیا کے ذریعہ نہ صرف برصغیر بلکہ پورے عالم اسلام میں پھل پھول رہی تھی اور جسے نجد کی سر زمین نے اٹھنے والے ایک عالمگیر فتنے نے ہلا کر رکھ دیا تھا امام احمد رضا نے جس دور میں آنکھیں کھولیں تو پتہ چلا کہ جماعت صوفیا کسی ایسے تبحر عالم دین کی منتظر تھی جو ان کی تعلیمات کا قرآن و حدیث و فقہائے کرام کی تعلیمات سے دفاع کر سکے ورنہ زمانے کے ان بڑے بڑے علمائے سوتے تو انہیں معاذ اللہ کفر و شرک کے اڈے پر مشہور و معروف کرنے میں ایڑی چوٹی کا زور لگا رکھا تھا۔

امام رضا بریلوی نے تعلیمات صوفیا یعنی مسلک اہلسنت والجماعت کے خلاف اٹھنے والی ہر باطل تحریک کا ڈٹ کر مقابلہ کیا، عقیدہ اہلسنت کے خلاف اٹھنے والی ہر آواز کے خلاف اپنے قلم کی نوک کو شمشیر برہنہ کی طرح استعمال کیا۔

اس کے ساتھ ساتھ امام رضا بریلوی نے قوم مسلم میں رائج بہت سی بدعات و منکرات و باطل رسومات کا پر زور انداز میں رد و بلیغ کیا دراصل یہ یہی وہ باطل رسومات تھیں جن کی وجہ سے تعلیمات صوفیا کا اصل چہرہ عوام الناس کی نظروں سے اوجھل ہوتا جا رہا تھا۔ تاریخ اس بات کی گواہ ہے اور ہمچہ سے وہی ہے کہ اصل اسلام کے ساتھ ساتھ غیروں کی منظم سازشوں و مسلم قوم کی بے راہ روی و بے دہی کے سبب غیر اسلامی اشعار بھی اسلام میں ہر دور میں شائع ہوئے رہے۔ اسی طرح تعلیمات صوفیا کے نام پر بھی جاہ یا ریاکار دینا پرست لوگ جو صوفیوں کی وضع قطع اختیار کر کے دنیا طلبی میں مصروف تھے اور سادہ لوح عوام کو گمراہ کرنے میں لگے تھے ان کی وضع قطع کو دیکھ کر لوگ تصوف یا تعلیمات صوفیا سے بدظن ہونے لگے تو اس نئے فتنے نے اس کا فائدہ اٹھا کر اصل صوفیا کرام سے لوگوں کو متفر کر کے اپنے مشن کو کامیاب بنانا چاہا لیکن امام رضا بریلوی کے آگے آکر پوری دنیا کو تعلیمات صوفیا کا اصل چہرہ دینا کے سامنے پیش کیا، یہ ایسا کارنامہ ہے کہ پوری دنیا کی جماعت صوفیا ان کی احسان مند ہے اور رہے گی، اس کا اعتراف صوفی خانوادہ کے شیخ طریقت خواجہ حسن نظامی دہلوی نے ان الفاظ کے ساتھ کیا ہے:

”ان کے مخالف اعتراض کرتے ہیں کہ مولانا (یعنی امام احمد رضا بریلوی) کی تحریروں میں سختی بہت ہے اور بہت جلدی دوسروں پر کفر کا فتویٰ لگا دیتے ہیں، مگر شاید ان لوگوں نے اسمعیل شہید اور ان کے حواریوں کی دل آزار کتاہیں نہیں پڑھیں جن کو سالہا سال صوفیائے کرام برداشت کرتے رہے۔ جماعت صوفیا علمی حیثیت سے موصوف کو اپنا بہادر صف شکن سیف اللہ سمجھتی ہے اور انصاف یہ ہے کہ بالکل جائز سمجھتی ہے“

(۲۱)

امام احمد رضا فاضل بریلوی نے مزارات اولیائے تقدس کو جہاں ایک طرف پامال ہونے سے بچایا جو کہ اس فتنے کا ایک بڑا مقصد تھا وہیں

دوسری جانب مزارات اولیاء پر ہونے والے عرس شرعی کاموں کو بھی کھل کر رد کیا عورتوں کو مزارات اولیاء، مقابر عوام دونوں پر جانے کی ممانعت ہے مطلب یہ کہ عورتوں کو قبروں پر جانے کی اجازت نہیں امام رضا اس سلسلے میں فرماتے ہیں: غنیہ میں ہے یہ نہ پوچھو کہ عورتوں کا مزار ات پر جانا جائز ہے یا نہیں بلکہ یہ پوچھو کہ اس عورت پر کس قدر لعنت ہوتی ہے اللہ کی طرف سے اور کس قدر صاحب قبر کی جانب سے، جس وقت وہ ارادہ کرتی ہے لعنت شروع ہو جاتی ہے اور جب تک واپس آتی ہے ملائکہ لعنت کرتے رہتے ہیں۔“

دور جدید کے ایک قلم کار مولانا کوثر نیا زی لکھتے ہیں: ”ان کی تحریرات و فتاویٰ کا مطالعہ کیا جائے تو صاف نظر آتا ہے کہ جتنی سخت مخالف خلاف شرع امور کی انہوں نے کی شاید ہی کسی اور نے کی ہو، ان کے ایک معا صر حضرت خواجہ حسن نظامی دہلوی نے مرشد کو سجدہ تعظیمی کے نام سے اس کا جواب لکھا اور سو سے زیادہ آیات و احادیث سے اسے حرام قرار دیا۔“

نتیجہ فکر

آخر میں ہم دعوے سے کہہ سکتے ہیں کہ رضویات یا جسے عالمی دنیا ”BARELVI SCHOOL OF THOUGHTS“ کے نام سے بھی جانتی ہے اس چودھویں صدی میں تعلیمات صوفیاء کے اصل علمبردار ہیں ایک طرف ایک ایسا گروپ ہے جو جماعت صوفیاء کو پوری طرح غیر اسلامی قرار دینے پر تلا ہو ا نظر آتا ہے جو سراسر غلطی پر ہیں تو دوسری جانب امت مسلمہ میں ایک ایسا گروپ بھی جو اس تصوف کی آڑ میں غیر اسلامی رسوم و رواج کو اسلامی شریعت کا حصہ بنانے یا گردانے پر لگا ہوا ہے یہ بھی بہت بڑی غلطی پر ہیں، صرف رضویات یا بریلوی مکتبہ فکر ہی ایک ایسا دریچہ ہے جو اصل و نقل تصوف کے درمیان خط امتیاز کھینچتا نظر آتا ہے اور درحقیقت تعلیمات صوفیاء کا اصل علمبردار ہے۔

الحمد للہ! حق کی تلاش کرنے والوں کو اس مقالے کو مکمل غور سے مطالعہ کرنے کے بعد ایک روشن آفتاب کی مثل حق واضح ہو گیا ہوگا کیونکہ جتنو حق خود ہی منزل تک پہنچا دیتی ہے اور حق کے تحقیق سے واضح ہو جانے کے بعد سختی سے عمل پیرا ہو جانے کے علاوہ حق شناس کے لئے اور کوئی دوسری راہ نہیں

ہوتی ہے۔ مگر جو دل اور عقل دونوں سے اندھے ہیں ان کے وجود کو اگر حق کے روشن سورج کی گرمی پگھلا کر ختم کر دے تب بھی وہ حق کو قبول کر کے عمل پیرا نہیں ہو سکتے۔ سب کچھ واضح ہونے کے باوجود بھی ایسے اشخاص کے مقتدی اسلام و بریلویت کے تعلق سے شعوری و لا شعوری طور پر منفی بحثیں جاری ہی رکھیں گے۔

ہمارا کام اسلام کا اصل و روشن چہرہ واضح کرنا تھا سو کر دیا کہ اس دور میں اسلام اور سنیت کی سہی نشان دہی بریلویت ہے۔
حق فرمایا ہے مرشد کامل نے:

مسک اعلیٰ حضرت سلامت رہے
ایک پیمان دین نبی کے لئے

مصادر و مراجع

- آ. مختلف اخبار و رسائل و ٹاک شو پروفیسر اخترالواسح
- ب. بخاری شریف جلد ثانی کتاب اللباس، ص: ۳۶۸۔
- ت. عوارف المعارف، حضرت شہاب الدین سہروردی مطبوعہ مصر ۲۹۲۱ء۔ ص: ۳۳۔ ۲۳
- ث. سالانہ مجلہ اہلسنت کی آواز اکتوبر ۱۹۸۹ء مارہرہ ضلع اہلہ
- ج. بخاری شریف جلد نمبر ۲/ ص: ۵۵۹
- ح. تحویل التعریف فی معرفت رد التصوف ترجمہ علامہ شرف قادری علیہ الرحمہ، ص: ۲
- خ. طبقات اولیاء مصر، ج/ ۱، ص: ۱۳۱۔ ماخوذ اہلسنت کی آواز ماہ اکتوبر ۱۹۸۹ء، ص: ۶۷۱
- د. احیاء العلوم والدین، ص: ۱۳۱۔ ایضاً، ص: ۷۷۱
- ذ. مقال العرفاء بالزوار شرع و علماء ۳۳۳ھ مطبوعہ بزم قاسمی کراچی، ص: ۷۷۔ ایضاً، ص: ۸۷۱
- ر. تصوف روح اسلام پروفیسر مسعود احمد صاحب مجلہ اہلسنت کی آواز اکتوبر ۱۹۸۹ء، ص: ۲۹۱
- ز. اسلامک کو اٹری جلد ۶، شمارہ ۲، ص: ۸۳، جولائی تا اکتوبر ۱۹۹۱ء

س. ا”ہجوم“خصوصی شمارہ امام احمد رضا نمبر دسمبر ۱۸۹۱ء بحوالہ ہفت روزہ خطیب دہلی مورخہ ۲۲/مارچ ۱۹۱۵ء
ش. بحوالہ روزنامہ جنگ لاہور پاکستان ۳۱/اکتوبر ۱۹۹۱ء



K A I J O R